



झारखण्ड ग्रामीण स्वास्थ्य मिशन समिति

स्वास्थ्य एवं परिवार कल्याण विभाग
झारखण्ड, राँची।

प्रेस रिलीज

राज्य की 23 सर्वश्रेष्ठ सहियाएं सम्मानित, मिली स्कूटी

राँची : (30 सितंबर 2014) स्वास्थ्य एवं परिवार कल्याण विभाग के अंतर्गत झारखंड ग्रामीण स्वास्थ्य मिशन समिति की ओर से 30 सितंबर 2014 को राज्यस्तरीय सर्वश्रेष्ठ सहिया सम्मान समारोह का आयोजन आर०सी०एच० नामकोम परिसर स्थित आइ०पी०एच० सभागार में किया गया। इसमें राज्य के 23 जिलों से चयनित सर्वश्रेष्ठ सहियाओं को स्वास्थ्य मंत्री राजेंद्र प्रसाद सिंह के हाथों बतौर पुरस्कार स्कूटी (प्लेजर) की चाबी एवं प्रशस्ति पत्र सौंपकर सम्मानित किया गया।

इस अवसर पर स्वास्थ्य मंत्री ने कहा कि सहियाओं के कार्य पर समुदाय का स्वास्थ्य टिका हुआ है। सहियाओं की महत्वपूर्ण भूमिका को देखते हुए राज्य सरकार की ओर से उन्हें साइकिल दिया जा रहा है और अब जिले की सर्वश्रेष्ठ सहिया को स्कूटी देकर सम्मानित किया जा रहा है। उन्होंने कहा कि देश में झारखंड, पहला राज्य है, जहां अच्छा प्रदर्शन करने वाली सहियाओं को स्कूटी देकर सम्मानित किया जा रहा है। सरकार आगे भी सहियाओं के लिए इस तरह के सम्मान कार्यक्रम का आयोजन करती रहेगी। मौके पर मंत्री ने सभी सिविल सर्जनों को निर्देश दिया कि वे अपने जिले की सहिया के लिए शीघ्र ड्राइविंग लाइसेंस व बीमा सुनिश्चित कराएं। इस अवसर पर उन्होंने कहा कि राज्य सरकार ब्रेस्ट कैंसर पर तीन दिवसीय प्रशिक्षण सहियाओं को देने की योजना बना रही है, एवं इस जागरूकता के लिए सहियाओं की भी सहभागिता सुनिश्चित की जाएगी।

राष्ट्रीय स्वास्थ्य मिशन के अभियान निदेशक आशीष सिंहमार ने विषय प्रवेश करते हुए कहा कि सहिया बहनें आज स्वास्थ्य विभाग में आर्मी के समान कार्य करती हैं। ये समुदाय को स्वस्थ बनाने के लिए समाज में जागृति फैलाने के साथ ही जरूरत पड़ने पर मरीजों को अस्पताल तक लेकर आती हैं। उन्होंने कहा कि सहियाएं स्वास्थ्य विभाग के कार्यक्रमों को गांव-घर तक पहुंचाती हैं। लोगों को स्वास्थ्य सुविधाएं दिलाने में वे प्राथमिक व सामुदायिक स्वास्थ्य केंद्र तक लेकर आती हैं। उनके इन अच्छे कार्यों को सरकार स्वीकार करती है। अतिथियों का स्वागत करते हुए निदेशक प्रमुख (स्वास्थ्य सेवाएं) डॉ सुमंत मिश्रा ने कहा कि सर्वश्रेष्ठ सहियाओं के चयन में पूरी पारदर्शिता बरती गई है। यहां की सहियाएं अच्छा कार्य कर रही हैं। इस बात को झारखंड सरकार के दौरे पर आयी भारत सरकार की टीम ने भी माना है। मंच संचालन राज्य कार्यक्रम समन्वयक अकय मिंज ने किया। इस अवसर पर सभी निदेशक, उप निदेशक, सिविल सर्जन, जिला कार्यक्रम समन्वयक, जिला कार्यक्रम प्रबंधक, अपर मुख्य चिकित्सा पदाधिकारी सहित राज्य व जिलास्तरीय परामर्शी, समन्वयक, डेवलपमेंट पार्टनर तथा सहियाएं उपस्थित थे।

सहियाएं जिन्हें स्कूटी मिली

बोकारो जिले की सहिया विलासी धान, चतरा की सपना देवी, देवघर की रेखा देवी, दुमका की मीरा देवी, धनबाद की सुग्गा देवी, पू० सिंहभूम की अंजलि रानी भगत, गोड्डा की किरण देवी, गिरिडीह की कुमारी रेणु वर्मा, गुमला की विभा देवी, हजारीबाग की सुमित्रा कुमारी, जामताड़ा की शंकरा देवी, कोडरमा की माधुरी देवी, खूंटी की सुनीता देवी, लातेहार की पार्वती देवी, लोहरदगा की रेखा देवी, पलामू की दुर्गावती देवी, पाकुड़ की स्ट्रेला हेम्ब्रम, राँची की ललिता देवी, रामगढ़ की मीना अंथोन, सिमडेगा की रोजलिना टेटे, सरायकेला की रेखा सारंगा, साहेबगंज की अंजू देवी व प० सिंहभूम जिले की सहिया लक्ष्मी दिग्गी को स्कूटी प्रदान किया गया।

सहिया चयन में निर्धारित मापदंड

जिला स्तर पर सर्वश्रेष्ठ सहिया के चयन के लिए झारखंड ग्रामीण स्वास्थ्य मिशन समिति की ओर से सहिया के विभिन्न क्रियाकलाप जो राष्ट्रीय स्वास्थ्य मिशन प्रावधानित हैं, इसके लिए मापदंड तय किये गए थे। इसमें मातृत्व स्वास्थ्य के अंतर्गत सहिया गतिविधि में प्रसव-पूर्व जांच परामर्श, जननी सुरक्षा योजना, सुरक्षित गर्भपात व मातृत्व मृत्यु रिपोर्टिंग शामिल है। बाल स्वास्थ्य के अंतर्गत पूर्ण एवं संपूर्ण टीकाकरण, कुपोषण उपचार केंद्र रेफर व एचबीएनसी के तहत गृहभ्रमण दौड़ों की संख्या को सर्वश्रेष्ठ सहिया चयन का आधार बनाया गया है। इसी तरह किशोरी स्वास्थ्य के अंतर्गत सहियाओं की ओर से किये गए अर्श क्लिनिक में रेफर व किशोरी बालिका बैठक की संख्या को आधार बनाया गया है। परिवार नियोजन में पुरुष नसबंदी, महिला बंध्याकरण संख्या, PPIUCD, परिवार नियोजन विधि अपनाने हेतु परामर्श, पहले व दो बच्चों के बीच जन्म में अंतराल कराने हेतु परामर्श तथा राष्ट्रीय रोग नियंत्रण कार्यक्रम के अंतर्गत संचालित अंधापन, कुष्ठ रोग, टी0बी0 व मलेरिया नियंत्रण गतिविधियों को आधार बनाया गया है। सामुदायिक गतिविधि के अंतर्गत आर0एस0बी0वाई0, क्लब फुट, क्लेपट लिप, सहिया मैत्री बैठक, नियमित वी.एच.एस.एन.सी. बैठक व अनटाइड फंड खर्च की स्थिति को आधार बनाया गया है। प्रतिवेदन अवधि वर्ष 2013-14 में सहिया द्वारा किए गए कार्य के आधार पर प्रखंड से जिला में प्राप्त किया गया तथा जिला के विशेष समिति द्वारा निर्णयोपरांत राज्य को सर्वश्रेष्ठ सहिया का नाम प्रेषित किया गया, जिन्हें आज स्वास्थ्य मंत्री द्वारा सम्मानित किया गया।

सर्वश्रेष्ठ सहिया के पुरस्कार हेतु चयनित सहियाओं की जिलावार सूची

क्रमांक	पुरस्कृत सहिया का नाम	जिला का नाम	प्रखण्ड	गाँव का नाम
1.	विलासी धान	बेकारो	गेमिया	कारीखुर्द
2.	सपना देवी	चतरा	लावालौग	लमटा
3.	रेखा देवी	देवघर	सोनारायथारी	रायकुंड
4.	मीरा देवी	दुमका	जरमुंडी	जरमुंडी
5.	सुग्गा देवी	धनबाद	गोविन्दपुर	गोविन्दपुर
6.	अंजलि रानी भगत	पू0 सिंहभूम	पोटका	गोपालपुर
7.	किरण देवी	गोड्डा	सदर	परडीह
8.	कुमारी रेनु वर्मा	गिरिडीह	बगोदर	सबलपुर
9.	विभा देवी	गुमला	सदर	खोरा
10.	सुमित्रा कुमारी	हजारीबाग	सदर	इरगा
11.	शंकरी देवी	जामताड़ा	सदर	पकडीह
12.	माधुरी देवी	कोडरमा	सदर	बगादो
13.	सुनीता देवी	खूँटी	तोरपा	तोरपा
14.	पार्वती देवी	लातेहार	बालूमाथ	छातावार
15.	रेखा देवी	लोहरदगा	कुडू	विश्रामगढ
16.	दुर्गावती देवी	पलामू	लेस्लीगंज	बनुआ
17.	स्ट्रेला हेम्ब्रम	पाकुड	लिटिपाडा	बान्दु
18.	ललिता देवी	राँची	रातू	बडकाटोली
19.	मीना अंथोनी	रामगढ	पतरातू	लपंगा
20.	रोजलिना टेटे	सिमडेगा	सदर	बाभनटोली
21.	रेखा सारंगा	सरायकेला	खरसांवा	देहरीडीह
22.	अंजू देवी	साहेबगंज	पथना	केंदुआ
23.	लक्ष्मी दिग्गी	प0 सिंहभूम	चक्रधरपुर	बाईपाइ

विश्वास भाजन



डॉ टी0 हेमरोम

उप निदेशक सह आईईसी
नोडल पदाधिकारी, स्वास्थ्य सेवाएं